

-: प्रेसनोट :-

दिनांक - २७/०२/२०२४

“गॅगस्टर छोटा राजन टोळीचे गुंडास अग्निशस्त्रासह गुन्हे शाखा, मुंबई कडून अटक केल्याबाबत ”

दिनांक २६/०२/२०२४ रोजी सायंकाळी गॅगस्टर छोटा राजन टोळीचा गुंड नामे शाम तांबे उर्फ सॅव्हीओ रॉड्रीक्स हा कृष्णा हॉटेल, जिजामाता नगर, वरळी, मुंबई येथे अग्निशस्त्र/पिस्टल सह येणार असल्याची खात्रीशीर माहिती कक्ष ३, गु.प्र.शा., गु.अ.वि, मुंबई कार्यालयास प्राप्त झाली. प्राप्त झालेल्या माहितीच्या आधारे कक्ष ३ च्या पथकाने कृष्णा हॉटेल, जिजामाता नगर, वरळी, मुंबई येथे सापळा रचून नमुद गुंडास शिताफीने ताब्यात घेतले. त्याची अंगझडती घेतली असता त्याचेकडे ०१ देशी बनावटीचे पिस्टल व ०३ जिवंत काडतुसे/राऊंड मिळून आली. सदरबाबत ताब्यात घेतलेल्या इसमाकडे चौकशी करता, त्याचेकडे नमुद अग्निशस्त्र बाळगण्याचा कोणताही परवाना नसल्याचे निष्पन्न झाले.

नमुद अग्निशस्त्र व काडतुसे जप्त करून आरोपी शाम पांडुरंग तांबे उर्फ सॅव्हीओ रॉड्रीक्स, वय ४२ वर्ष, धंदा- नाही, रा.टि. वीर जिजामाता नगर, वरळी, मुंबई १८ याचेविरुद्ध गु.प्र.शा., गु.अ.वि., वि.स्था. गु.र.क्र. १३/२०२४, कलम ३,२५ शस्त्र अधिनियम सह कलम ३७(१)(अ), १३५ म.पो. का. (वरळी पोलीस ठाणे गु.र.क्र. १४१/२०२४) अन्वये गुन्हा नोंद करण्यात आला. नमुद गुन्हयात आरोपी यास अटक करण्यात आली आहे. अटक आरोपी हा गॅगस्टर छोटा राजन टोळीचा सदस्य असून त्याचे विरुद्ध मुंबईतील अनेक पोलीस ठाणेत खुन, खुनाचा प्रयत्न, दरोडा, जबरी चोरी, बेकायदेशीर अग्निशस्त्र बाळगणे अशा विविध गंभीर गुन्हांची नोंद आहे. गुन्हयाचा तपास कक्ष ०३ कडून करण्यात येत असून, कक्ष ३, गु.प्र.शा., गु.अ.वि, मुंबई यांनी केलेल्या कामगिरीमुळे सदर आरोपीकडून भविष्यात घडणाऱ्या गंभीर अपराधांना प्रतिबंध करण्यात यश आले आहे.

सदरची यशस्वी कामगिरी मा.पोलीस आयुक्त, बृहन्मुंबई श्री.विवेक फणसळकर, मा.विशेष पोलीस आयुक्त, बृहन्मुंबई श्री.देवेन भारती, मा.पोलीस सह आयुक्त (गुन्हे) मुंबई श्री. लखमी गौतम, मा. अपर पोलीस आयुक्त (गुन्हे) श्री. शशिकुमार मीना, मा.पोलीस उप आयुक्त (प्रकटीकरण) श्री. दत्ता नलावडे व मा.सहा.पोलीस आयुक्त, प्रकटीकरण (मध्य) श्री. चेतन काकडे यांचे मार्गदर्शनाखाली कक्ष -३ चे प्रभारी पो. नि. दिपक सुर्वे, पो.नि. शामराव पाटील, पो.ह. आकाश मांगले, पो.ह. राहुल अनभुले, पो.ह. सुहास कांबळे, पो.ह. भास्कर गायकवाड, पो.ह. शिवाजी जाधव यांनी पार पाडली आहे.

-----